

VOL. No. 02 ISSUE No. 2 FEBRUARY 2016 PRICE 30/-

બાળકો અને નવયુવાનો માટે

જમાદીયુલ અવ્વલ

હિજરી સન ૧૪૩૭, ફેબ્રુઆરી - ૨૦૧૬

અંક-૨



કરબલો દરકરબલો
મહાન્દા કર...

કરબલો



વહાલા બાળકો !

અસ્સલામો અલયકુમ !

જમાદીઉલ અવ્વલ માસનો અંક તમારા હાથમાં છે. આ માસમાં ચોથા ઈમામ હઝરત ઝૈનુલ આબેદીન અ.સ.ની અત્યંત પુણ્યશાળી વિલાદત છે. સિલસિલાએ ઈમામતના આ ચોથા હિદાયતના મિનારાની પુણ્યશાળી વિલાદતના પ્રસંગે અમે હૃદયપૂર્વક તમારી સેવામાં મુબારકબાદી અને શુભેચ્છા અર્પણ કરીએ છીએ.

આપના જીવન ચરિત્રમાંથી મુશ્કેલી વચ્ચે પણ સત્યને વળગી રહીને કેવી રીતે જીવન વિતાવવું તેનો બોધપાઠ મળે છે. આપે સતત મુસીબતો અને કષ્ટ વચ્ચે એવી રીતે ધીરજ અને ધૈર્યનો નમૂનો રજુ કર્યો કે જગતમાં તેની જોડ જડે તેમ નથી અને તે રીતે ધૈર્યનું એવું પ્રદર્શન કર્યું જે દરેક વ્યક્તિ માટે પ્રેરણાસ્ત્રોત છે અને મુશ્કેલ પરિસ્થિતિઓ અને દુઃખભર્યા જીવન વચ્ચે પણ પોતાના પાલનહારનો શુક અદા કરતાં રહેવું તેનો સર્વશ્રેષ્ઠ અનુકરણીય નમૂનો છે.

દેખીતી રીતે તો આપે ઈબાદતની મહેરાબમાં બેસીને ફક્ત પોતાના માઅબૂદ સાથે રાઝો-નિયાઝની વાતો અને મુનાજાતોને જ પોતાનો જીવનમંત્ર બનાવ્યો હતો પરંતુ આ એક એવો જિહાદ હતો કે જેનાથી શાસકોના ઈરાદા ડગમગી ગયાં અને તેમણે જે કાવત્રા કરવાનું વિચાર્યું હતું તેના ઉપર પાણી ફરી વળ્યું અને આપે મહેરાબે ઈબાદતમાં બેસીને કરેલ રૂદનના આંસુઓના પૂરમાં અસત્ય (બાતિલ) નષ્ટ થઈ ગયું.

આવી રીતે મહેરાબે - ઈબાદતમાં બેસીને પોતાના માઅબૂદ સાથે આપે રાઝો-નિયાઝની જે વાતો કરી હતી તે વાતોનો “ઝબૂરે-આલે-મુહમ્મદ” સહીફએ-સજ્જાદિયાહ નામનો સંગ્રહ એક અમૂલ્ય ખજાનો છે જે આપે આપણને આપ્યો છે કે જેની દુઆઓ દુન્યા અને આખેરત બંને માટે આપણી એક અગત્યની પુંજ છે.

વસ્સલામ



ઝેરે સરપારસ્તી હઝરતો હુજૂત

અરવાહોના ફિદાહ, અજજલલ્લાહો તઆલા ફરજહુશરીફ

મહુમ જનાબ મૌલાના આબીદ હુસૈન રીઝવી

સાહેબની યાદમાં

મુખ્ય તંત્રી :

સૈયદ મોહમ્મદ રેઝા રિઝવી ગરવી

કાર્યવાહક તંત્રી :

સૈયદ મોહમ્મદ અજ્ઞ

સૈયદ આબીદ હુસૈન એ રિઝવી 7383560072

સહાયકો :

અહમદ રેઝા ગુરારહ

તાલીમ રેઝા અજમેરી

એહસાન અલી રિઝવી

અનુવાદક :

સૈયદ મોહમ્મદ ફાઝિલ બુખારી આઈ. એ. એસ (નિવૃત્ત)

શુષોભન :

Web Graphics મોહમ્મદ તાહીર

9898937633 E-mail: smtahir202@gmail.com

ટુરીંગ એજન્ટ :

સૈયદ મીસમ મેહદી રિઝવી 9510344219

“હાદી” માસિકના મેમ્બર બનવા માટે સંપર્ક કરો:

અમદાવાદ:	(૧) શબ્બીર ભાઈ નુરાની, ફોન: ૯૩૭૬૧૬૮૩૦૬
	(૨) મૌલાના ઝફરુલ હસન, ફોન: ૯૩૨૭૫૩૬૬૩૮
	(૩) ઝાકીર ભાઈ મોમીન, ફોન: ૯૩૨૭૦૪૧૩૧૪
ભાવનગર:	મુસ્તાકભાઈ વિરાણી, ફોન: ૯૮૨૪૫૩૮૧૧૪
મહુવા:	મહેદીરઝા એમ. બંભોરા, ફોન: ૯૮૨૪૩૨૭૨૨૭
કાણોદર:	નૌશાદભાઈ, જાફરી ચેનલ, ફોન: ૯૮૮૮૭૭૩૬૧૧
મેતા:	મોહસીનભાઈ કદાવાલ, ફોન: ૯૮૮૮૩૬૮૦૮૮
ભરૂચ:	મુશ્તાકઅલી પાનવાલા, ફોન: ૯૮૨૪૨૪૩૦૫૧

ઘોળકા:	કમરઅલી મોમીન
અંજાર:	રફીકભાઈ ખોજા, ફોન: ૯૮૨૫૩૧૮૬૨૧
રૂસ્તમપૂરા:	સૈયદ આશીક હુસૈન, ફોન: ૯૮૨૪૧૧૮૩૭૨
રાજૂલા:	મૌલાના હસન મહેદી, ફોન: ૯૮૦૪૧૪૬૧૧૦
સેલવાસા:	ગુલામ અબ્બાસભાઈ દેવજાણી, ફોન: ૯૮૨૫૮૮૮૮૭૮
સિહોર:	હસનઅલી વજીરઅલી વસાયા, ફોન: ૯૮૭૮૮૮૮૮૬૮
કચ્છ:	મુશ્તાક હુસૈન અબ્દુલ હુસૈન માસ્ટર, ફોન: ૯૮૨૪૨૧૬૪૭૦
ડેડીયાપાડા:	રિઝવાન હુસૈન અમીરઅલી રાજાણી, ફોન: ૯૪૨૭૧૭૫૨૩૧

ખાસ નોંધ: સભ્ય તથા એજન્ટ મિત્રોને નમ્ર અરજ છે કે જેનું અગાઉનું લવાજમ બાકી છે તે અને નવા વર્ષનું લવાજમ મોકલી આપવા વિનંતી.

વિગતો માટે સંપર્ક :

(રહ.)

હૌઝએ ઈલમીયહ ઈમામ ખુમૈની ગોલ્ડન પાર્ક, વટ્વા, અમદાવાદ, ગુજરાત, ભારત

E-mail: hadimasik@yahoo.com Website: www.hadikids.org

PHONE NO: 079-25892786, 94266 78614, 70969 21472, 97247 37865

વાર્ષિક લવાજમ: રૂપિયા ૩૦૦/-



અ.સ.

અહલેબૈત ના અધિકાર અને આપણાં કર્તવ્ય

અહલેબૈત અ.સ. પ્રત્યેના પ્રેમ (મોઅદતે અહલેબૈત) ઉપરાંત પણ અહલેબૈત અ.સ.ના અધિકારો અને પયગમ્બર સ.અ.વ.ના કુટુંબીજનો પ્રત્યેના આપણાં કર્તવ્યોનું વર્ણન અનેક રિવાયતોમાં આવેલ છે.

અહલેબૈત અ.સ. પ્રત્યેના પ્રેમ-વહાલ અને મદદની બાબતે હદીસોના પુસ્તકોમાં અનેક પ્રકરણો છે. આ અધિકારો અને કર્તવ્યોમાંથી કેટલાંક નીચે મુજબ છે:

૧. પ્રેમ અને વહાલ:- જિયારતે જામેઆમાં છે કે આપ (અહલેબૈત અ.સ.)ની વિલાયત (તેમના પ્રત્યેના પ્રેમ અને વહાલ)ને કારણે (બારગાહે ઈલાહીમાં) વાજિબ આઅમાલ કબૂલ થાય છે અને આપની વિલાયત વાજિબ છે. પયગમ્બરે ઈસ્લામ સ.અ.વ. એ પોતાની એક સવિસ્તાર હદીસમાં સલમાન (રહ.) અબૂઝર (રહ.) અને મિકદાદ (રહ.)ને સંબોધીને કહ્યું છે કે:

“દરેક ઈમાન લાવનાર (બાઈમાન) પુરૂષ અને સ્ત્રી ઉપર મારા અહલેબૈત (અ.સ.) પ્રત્યેનો પ્રેમ ફરજિયાત અને વાજિબ છે.”
(બિહારૂલ અનવાર, ભા ૨૨, પાન નં ૩૧૫)



૩. તેમની વિભાગ અને માર્ગદર્શનનો સ્વીકાર:- હજારો અલી અ.સ.નો ઇશદિ છે કે: “લોકો ઉપર અમારી વિભાગ અને અમારી આજ્ઞાક્રિતતાને ફરજિયાત કરવામાં આવ્યાં છે.” (ગોરડા હેકમ)



૪. એમને બીજાઓથી શ્રેષ્ઠ ગણવા:- રસૂલુલ્લાહ સ.અ.વ. એ ફરમાવ્યું છે કે: “મારા અહલેબૈત અ.સ. પૃથ્વીવાસીઓ માટે તારાઓ છે. તેથી તેમનાથી શ્રેષ્ઠ હોવાનો દાવો કરતાં નહીં. તેમને જ પોતાનાથી અને બીજા બંદાઓથી શ્રેષ્ઠ ગણજો. તેઓ મારા પછી (તમારા) માલિક છે.” (એહતેજાજે તબરસી, ભા ૧, પા ૧૯૮)

૫. દીની અને દુન્યવી બાબતોમાં તેમનું અનુકરણ:- રસૂલે ખુદા સ.અ.વ. એ ફરમાવ્યું છે કે: “મારા અહલેબૈત અ.સ. સત્ય અને અસત્યને નોખા પાડે છે. તેઓ એવા માર્ગદર્શકો (આગેવાનો) છે કે જેમનું અનુકરણ કરવાને પાત્ર છે.” (એહતેજાજે તબરસી, ભા ૧, પા ૧૯૭)

૬. તેમને માન-સન્માન-આદર આપવું:- રસૂલે ખુદા સ.અ.વ. એ ફરમાવ્યું છે કે: “હે લોકો! મારા અહલેબૈત અ.સ.નો આદર સન્માન કરતાં રહો, મારા જીવનમાં પણ અને મારા પછી પણ અને સઘળાને બીજાઓથી શ્રેષ્ઠ ગણો.” (એહકાફુલ-હક, ભા ૫, પાન નં ૪૨)

૭. પોતાના માલ અને આવકમાંથી ખુમ્સ અદા કરો:- સૂરએ અન્ફાલની આયત ૪૧માં ખુમ્સને ખુદા, રસૂલ અને ‘ઝવિલ-કુરબા’ માટે નિયત કરવામાં આવેલ છે અને તેની આજ્ઞાઓ (અહકામ) મસાઈલની કિતાબોમાં સ્પષ્ટતાથી વર્ણવવામાં આવ્યાં છે અને બીજી હદીસોમાં પણ આ અંગે વિગતો છે. ખુમ્સના માલ (માલે ખુમ્સ)ની વહેંચણી અત્યારના યુગમાં “સહમે ઈમામ અ.સ.” અને “સહમે સાદાત”ના નામે કરવામાં આવે છે.

૮. એમની સાથે અને એમના સંતાનો-વંશજો સાથે સદ્વ્યવહાર અને તેમનાથી જોડાએલા-સંકળાએલા રહેવું:- ઈમામ જાઅફરે સાદિક અ.સ. એ ફરમાવ્યું છે કે: “જો કોઈ અમારી સાથે સદ્વ્યવહાર કરી શકે તેમ ન હોય (દૂર હોવાના અથવા અન્ય સંજોગોને કારણે) તો તેવી વ્યક્તિએ અમારા ધાર્મિક (દીનદાર) ચાહનાર વ્યક્તિ સાથે સદ્વ્યવહાર કરવો જેથી કરીને તેના માટે અમારી સાથે સારો સબંધ રાખવાનો અને અમારી સાથે સદ્વ્યવહાર કરવાનો સવાબ લખવામાં આવે.” (સવાબુલ આઅમાલ, પા ૧૨૪)

૯. એમના ઉપર દુરૂદ અને સલામ મોકલવું:- પયગમ્બરે અકરમ સ.અ.વ. એ ફરમાવ્યું છે કે: “જો કોઈ પણ નમાઝ પઢે અને મારા ઉપર અને મારા અહલેબૈત અ.સ. ઉપર દુરૂદ ન મોકલે તો એવી વ્યક્તિની નમાઝ કુબૂલ કરવામાં નહીં આવે.” (એહકાકુલ-હક, ભા ૧૮, પાન નં ૩૧૦)

૧૦. તેમનું અને તેમના ફઝાઈલ (ગુણો)નું વર્ણન કરવું:- ઈમામ જાઅફરે સાદિક અ.સ. એ ફરમાવ્યું છે કે: “અમારા પછી લોકોમાં સર્વશ્રેષ્ઠ એ વ્યક્તિ છે કે જે અમારા કાર્યો અને અમારા બોધવચનોનું વર્ણન કરતો રહે અને લોકોને અમારા વર્ણનની પ્રેરણા આપતો રહે.” (અમાલીયે શૈખ તૂસી, પાન નં ૨૨૯)





૧૧. તેમની મુસીબતો અને તેમની પીડાઓનું વર્ણન કરવું:- ઈમામ જાઅફરે સાદિક અ.સ. એ અહલેબૈત અ.સ.ની અઝાની મજલિસો વિષે ફરમાવ્યું છે કે: “અમો આ મજલિસોને પસંદ કરીએ છીએ. તેમ કરીને અમારા કાર્યો અને અમારી વિચારસરણીને જીવિત રાખો. નિઃશંકપણે જે કોઈ અમારો ઝિદ્દ કરે અથવા તેની સમક્ષ અમારો ઝિદ્દ કરવામાં આવે અને તેની આંખમાંથી માખીની પાંખ જેટલું આંસુ સરી પડે તો એવા વ્યક્તિના સઘળા ગુનાહો માફ કરી દેવામાં આવશે.” (સવાબુલ-આઅમાલ, પાન નં ૨૨૩)

૧૨. તેમની પવિત્ર કબરોની ઝિયારત માટે જવું:- ઈમામ રિઝા અ.સ. એ ફરમાવ્યું છે કે: “દરેક ઈમામ તરફથી તેમના ચાહવાવાળાઓ અને અનુયાયીઓ માટે એક વચનબદ્ધતા અને સંધી છે અને તે વચનબદ્ધતા અને સંધી પ્રત્યેની વફાદારીની નિશાની અઈમ્મા અ.સ.ની કબરોની ઝિયારતે જવું તે છે.” (મન-લા-યહઝરોહુલ-ફકીહ, ભા ૨, પા ૫૭૭)

અઈમ્મએ કિરામ અ.સ.ની કબરોની ઝિયારત માટે જવું તે સામુહિક અને પ્રશૈક્ષણીય રીતે એટલું મહત્વ ધરાવે છે કે તેને હજ અને ખાનએ ખુદાની ઝિયારતની સમકક્ષ ગણવામાં આવેલ છે. અસંખ્ય હદીસોમાં અહલેબૈત અ.સ. અને અઈમ્મએ માઅસૂમીન અ.સ.ના જીવનમાં તેમની અને તેમની વફાત પછી તેમની કબરોની ઝિયારતની તાકીદ કરવામાં આવી છે.

ઈમામ મુહમ્મદ બાકિર અ.સ. એ ફરમાવ્યું છે કે:- “લોકોને ખાનએ કાઅબા આવવા અને તેનો તવાફ કર્યા પછી અમારી સમક્ષ આવવા, અમારી સાથેના પ્રેમ અને અમારી સાથેના સબંધથી અમને વાકેફ કરવા અને અમારી મદદ કરવાની ઘોષણાં કરવાનો હુકમ આપવામાં આવ્યો છે.” (વસાએલુશીઆ, ભા ૧૦)


રસૂલે ખુદા સ.અ.વ. એ ફરમાવ્યું છે કે: “ઝિયારત અને દર્શન (મુલાકાત); પ્રેમ અને મિત્રતા ઉત્પન્ન કરે છે.” (ઝિહારૂલ અનવાર, ભા ૭૧, પા ૩૫૫)

أهل البيت

اللَّهُمَّ طَهِّرْ بِهِمْ قُلُوبِي
وَاشْرَحْ بِهِمْ صَدْرِي
وَسَهِّلْ لِي بِهِمْ أَمْرِي

9 HADI, DECEMBER 2015

અલ્લાહની લાલ ખતી



કુરઆન મજીદ:-

ખુદાવંદે આલમે કુરઆને મજીદમાં ફરમાવ્યું છે કે:

“મોમિન સ્ત્રીઓને કહી દો કે તેઓ પોતાની દ્રષ્ટિને
પરપુરૂષ પ્રત્યે બંધ રાખે (પરાયા પુરૂષોને જુએ નહીં)
અને પવિત્રતા ધારણ કરે અને પોતાની ઓઢણીને
પોતાની ડોક (આગળના ભાગ) સુધી નાંખીને
રાખે.....” (સૂરએ નૂર, આયત 3૧)

હદીસો:-

પયગમ્બરે અકરમ સ.અ.વ. એ ફરમાવ્યું છે કે:

“કયામતના દિવસે દરેક આંખ રડતી હશે સિવાય ત્રણ પ્રકારની આંખો: ૧. જે ખુદાની બીકને કારણે રડતી રહી હોય. ૨. જે હરામ વસ્તુઓ જોવાથી બંધ રહેતી હોય. ૩. જે ખુદાના કાજે રાત્રે જાગતી રહેતી હોય.” (મન-લા યહઝુરહુલ-ફકીહ, ભા ૧, પા ૩૧૮, હદીસ ૮૪૨)

નબીયે અકરમ સ.અ.વ. એ ફરમાવ્યું છે કે:

“એ પરણેલી સ્ત્રી કે જે પરપુરુષોને (મન મૂકીને- ખોટી રીતે) જોતી હોય તેના ઉપર ખુદા ક્રોધિત થાય છે.” (સવાબુલ-આઅમાલ, પા ૩૩૮, હદીસ ૧)

ઈમામ અલી અ.સ. એ ફરમાવ્યું છે કે:

“સ્ત્રીની સલામતી (રક્ષણ) માટે તેનું રક્ષિત હોવું અને તેની પવિત્રતા ઘણી લાભદાયક છે. આવું કાર્ય તેની સુંદરતાને હમેશાં સુરક્ષિત રાખે છે.” (ગોરફલ હેકમ, હદીસ નં ૫૮૨૦)



આપણાં નબી સ.અ.વ.ના સદ્ચારિત્રના દ્રષ્ટાંતો

(ક્રમશઃ ચાલનાર લેખમાળા)

દરેક વસ્તુનું દાન:-

તફ્સીરે અબુલ-ફતૂહમાં આપ હઝરત સ.અ.વ.થી રિવાયત છે કે: “જો કોઈ અમારી સમક્ષ કોઈ ચાચના કરે અને તે વસ્તુ અમારી પાસે હોય તો તેમાં વિલંબ નથી કરતાં એટલે કે આપી દઈએ છીએ.” (મુસ્તદરક, પાન નં ૭૨૨૩)

રાત્રે પાક લણવાની મનાઈ:-

તફ્સીરે અયાશીમાં હઝરત ઈમામ જાઅફર સાદિક અ.સ.થી રિવાયત છે કે આપ હઝરત સ.અ.વ. રાત્રે ખજૂર તોડવા (લણી લેવા) અને પાક લણવાથી અટકાવતાં હતાં (જેથી દરિદ્ર લોકો તેનાથી વંચિત ન રહી જાય). (તફ્સીરે અયાશી, પાન નં ૩૭૯)

દાનનું વચન:-

અવારિકુલ-મઆરિફ નામના પુસ્તકમાં જાબિરથી રિવાયત છે કે કોઈએ આપ હઝરત સ.અ.વ. પાસે કોઈ ચાચના કરી હોય અને આપ સ.અ.વ. એ ના પાડી હોય તેવું ક્યારેય બન્યું નથી. (એટલે કે આપ સ.અ.વ. કદીયે પોતાની પાસે હોય તેવી વસ્તુ ચાચકને આપવાનો ઈન્કાર ફરમાવતાં નહોતાં.)

ઈબ્ને અતીબાનું કથન છે કે: “જો આપ હઝરત સ.અ.વ. પાસે કોઈ વસ્તુ ન હોય તો આપ સ.અ.વ. પાછળથી આપવાનો પણ વાચદો કરી લેતાં હતાં.”

(અવારિકુલ-મઆરિફ, પાન નં ૨૩૯)

જરૂરિયાતવાળાઓ સાથે વાતચીત:-

“જાઅફરીયાત” નામના પુસ્તકમાં હઝરત અલી અ.સ.થી રિવાયત છે કે:
“જ્યારે કોઈ જરૂરિયાતવાળો (યાચક) આપ હઝરત સ.અ.વ.ની સેવામાં આવતો તો આપ સ.અ.વ. ફરમાવતાં હતાં કે કોઈ વાંધો નહીં, આવવા દો, આવો-આવો.” (અલ-જાઅફરીયાત, પાન નં ૫૭)

સૌથી મોટો દાનવીર:-

અવારિકુલ-મઆરિકમાં છે કે: “જિબ્રિલ અ.સ. એ કહ્યું છે કે મેં પૃથ્વી પરના સઘળા લોકોને પૂરેપૂરાં પારખી લીધા છે અને આ દુન્યામાં ધન-દોલતની બાબતે આપ હઝરત સ.અ.વ.થી વધારે મહાન દાનવીર બીજા કોઈને જોયો નથી.” (અવારિકુલ-મઆરિક, પાન નં ૨૩૯)

(સુનનુન્નબી સ.અ.વ. નામના પુસ્તકમાંથી ચુંટી કાઢેલું)





અઝાદારી પછીનો બદલાવ

 રાજણી કોમેલ (હાજી નાજી બોર્ડીંગ સ્ટુડન્ટ)

જ્યારે ઇન્સાન કોઈ એક કામ થોડાક દિવસો સુધી વારંવાર કરે છે અને જ્યારે તે કામ પૂર્ણ કરે છે ત્યારે તેમાં બદલાવ આવે છે. તેવી જ રીતે એક અઝાદારી છે જે ઇન્સાન બે મહીના અને આઠ દિવસ મનાવે છે તેમાં પોતાનો સમય, પૈસા અને માલ ખર્ચ કરે છે અને અલ્લાહને ત્યાં જમા કરાવે છે પરંતુ જ્યારે આ અથ્યામે અઝાના દિવસો પૂરા થાય અને પછી તેના જીવનમાં કંઈ બદલાવ ન આવે તો?

આ અઝાદારીને નીચે મુજબના ત્રણ ઉદાહરણ દ્વારા આપણે વધુ સમજીએ:

૧) કુરઆનમાં અલ્લાહ એક આયતમાં ઇશાદિ ફરમાવે છે કે:

“નમાઝ દરેક અસભ્યતા અને બુરાઈથી બચાવે છે.”

પરંતુ જ્યારે વ્યક્તિ નમાઝ પછી પણ બુરાઈ કરે તો શું અર્થ?

૨) કુરઆનમાં અલ્લાહ એક આયતમાં ઇશાદિ ફરમાવે છે કે:

“તમે રોઝા રાખો જેનાથી તમે મુત્તકીની મંઝીલ સુધી પહોંચી શકો.”

પરંતુ માહે રમઝાન પૂરો થાય અને આપણામાં મુત્તકીની અસર ન આવે તો?

૩) તેવી જ રીતે જ્યારે ઈન્સાન હજ કે ઝિયારતમાં જાય છે, અમુક દિવસો સુધી હરમ કે બૈતુલ્લાહમાં રહે છે અને જ્યારે તે ઈબાદત પૂરી કરીને પાછો પોતાના વતનમાં આવે છે અને પછી કંઈ જ બદલાવ ન આવે તો?

તેવી જ રીતે જ્યારે માહે મોહર્રમનો ચાંદ દેખાય છે ત્યારથી લઈને ઈદે મહેરા (સલા.) સુધી આપણે ઈમામે હુસૈન (અ.સ.)નો ગમ મનાવીએ છીએ. અઝાદારી, માતમ, તબરુક, અલમ, જુલૂસ વગેરે જેવા પ્રોગ્રામમાં શિરકત કરીએ છીએ અને કાળા કપડા સાથે અઝાખાનામાં જઈએ છીએ.

અને જ્યારે ઈદે મહેરા (સલા.) સાથે આપણે મોહર્રમને અલવિદા કહીએ છીએ તો આપણે આપણી ખરાબ આદત, ટેવો, ગુનાહ તથા જે બુરાઈ મોહર્રમ પહેલાં આપણામાં જેવા મળતી હતી શું આપણે તેને અલવિદા કહીએ છીએ ખરા?

અને જો ખરેખર મોહર્રમ સાથે આપણે આપણા કિરદારને બદલાવીએ છીએ તો સમજો કે મોહર્રમમાં આપણે સફળ થયા.

જ્યારે માહે રમઝાન ખતમ થાય છે ત્યારે કોઈએ સવાલ કર્યો કે આપણને ખબર કઈ રીતે પડે કે આપણા રોઝા તથા ઈબાદત કબૂલ થઈ છે?! તો તેને ચેક કરવા માટે જ્યારે માહે મુબારકે રમઝાન પૂરો થાય પછી આપણામાં બદલાવ આવે તો ચકીન કરવું જોઈએ કે ઈન્શાઅલ્લાહ આપણાં રોઝા તથા ઈબાદત કબૂલ થઈ છે પરંતુ માહે રમઝાન પછી કોઈ જ બદલાવ ન આવે તો?!

તેવી જ રીતે જ્યારે માહે મોહર્રમ તમામ થાય અને આપણે ચેક કરવું હોય કે આપણી અઝાદારી, મજલિસ, માતમ વગેરે કબૂલ થયાં કે નહીં તો આપણે આપણા કિરદારને ચેક કરવું જોઈએ અને જો બદલાવ આવે તો ચકીન કરવું કે ઈન્શાઅલ્લાહ કબૂલ થયું છે.



હકીકતમાં મોઅમીન

અઝાદારી વગર રહી શકતો નથી. કોઈ આલિમે દીન (ધર્મગુરુ)એ ખૂબ જ સાચું કહ્યું છે:

“જેવી રીતે માછલી પાણી વગર નથી રહી શકતી, તેવી જ રીતે મોઅમીન અઝાદારી વગર નથી રહી શકતો.”

પરંતુ સાથે સાથે અઝાદારી પાછળના મક્સદને - ઈમામ હુસૈન અ.સ. એ કુરબાની આપી તેની પાછળનો મક્સદ શું હતો, તે ન જાણીએ અને ફક્ત અઝાદારી કરીએ તો?!

અઝાદારી અને ઈસ્લામ ક્યારેય વિરોધમાં ન હોવા જોઈએ. કારણ કે ન તો અઝાદારી ઈસ્લામ વગર અને ઈસ્લામ અઝાદારી વગર બાકી રહી શકે. તેથી ઈસ્લામના મહાન ધર્મ ગુરુ ફરમાવે છે કે: “અગર નમાઝનો સમય હોય અને અઝાદારી ચાલુ હોય તો?”

અને ફર્શો અઝાનું પણ ઘણું મહત્વ છે. આજનું ફર્શો અઝા શું યોગ્ય રીતે બરપા થાય છે? આપણે આપણાં વડીલોથી સાંભળતા આવ્યા છીએ કે





થોડા સમય પહેલાં મજલિસમાં
ઈસ્લામ ધર્મને માનવાવાળા
સાથે બીજા ધર્મના લોકો પણ
આવતાં હતાં પરંતુ આજે તે
રોનક જોવા મળતી નથી.
જ્યારે આ સવાલ ડોક્ટર
કબ્બે સાદિક સાહેબને
કરવામાં આવ્યો ત્યારે તેમણે
પોતાના વક્તવ્ય દરમિયાન આ
સવાલનો જવાબ આપતાં કહ્યું
હતું:

“જો મિમ્બર સુધરી જાય તો
ફરી આ રોનક જોવા મળે.”

આ ફર્શ અઝાને આપણે

દર્સગાહ બનાવીએ તો ખરેખર
આપણી જુદગીમાં મજલિસ
પછી જરૂર બદલાવ આવવો
જોઈએ. પરંતુ જો આપણે ફર્શ
અઝા પર સિયાસતના હુન્નર
બતાવીએ તો?!

આ લેખની અંદર ૧૦ સવાલ
પૂછ્યા છે તેમાં આપણી ફિક્ક
શું જવાબ આપે છે?

ખુદાવન્દે આલમ આપણે
કરેલ અઝાદારીને કબૂલ કરી
તેના તુફૈલમાં આપણાં તથા
આપણાં વાલેદૈનના ગુનાહ
માફ કરે. (આમીન યા
રબ્બલ-આલમીન)



کلبه احزان شود روزی گلستان غم مخور
وین سر شوریده باز آید به سامان غم مخور

یوسف گم گشته باز آید به کنعان غم مخور
این دل غمدیده حالش به شود دل بد مکن

હઝરત યુસુફ અ.સ.ની દુઆઓ

"قَالَ رَبِّ السَّجْنُ أَحَبُّ إِلَيَّ مِمَّا يَدْعُونَنِي إِلَيْهِ وَإِلَّا
تَصْرِفْ عَنِّي كَيْدَهُنَّ أَصْبُ إِلَيْهِنَّ وَأَكُن مِّنَ الْجَاهِلِينَ."

“રબ્બિસ-સિજનો અહબ્બો ઈલય્યા મિમ્મા-યદઉનની ઈલયહે-વ-

ઈલ્લા તસરિફો અત્રી કયદહુન્ના અસબો-ઈલૈહિન્ના-વ- અકુમ

મિનલ જાહેલીન.” (સૂરએ યુસુફ, આયત ૩૩)

કુરઆન મજીદમાં હઝરત યુસુફના વૃત્તાંતને સર્વોત્તમ વૃત્તાંત કહેવામાં આવ્યો છે. જ્યારે જનાબ યુસુફ અ.સ. એ એવું સ્વપ્ન જોયું કે ૧૧ તારાઓ, સૂર્ય અને ચંદ્ર તેમને સજદો કરી રહ્યાં છે. એનું સ્વપ્ન ફળ એવું થતું હતું કે તેમના મા-બાપ અને ભાઈઓ બધાં તેમની સાથે નમ્રતાથી વર્તાવ કરશે. આ વાત તેમના ભાઈઓ સાંખી શક્યાં નહીં. ભાઈઓને એ વાતનો જ વાંધો હતો કે યુસુફ (અ.સ.) આપણા બાપને વધારે પ્રિય કેમ છે?

આ ઈર્ષાને કારણે તેમણે અંદરો-અંદર મસલત કરીને કોઈએ

કહ્યું: યુસુફ અ.સ.ને મારી નાખીએ. કોઈએ કહ્યું: યુસુફ અ.સ.ને ક્યાંક દૂરના પ્રદેશમાં ફેંકી આવીએ. તેઓ પૈકીના એકે કહ્યું કે યુસુફ અ.સ.ને મારી નાંખવો નથી, તેને કોઈ ખૂબ જ ઊંડા કુવામાં ફેંકી દઈએ, કોઈ કાફલો તેમને લઈ જશે અને કોઈ દૂરના પ્રદેશમાં લઈ જશે.



આ વાત ઉપર બધાં ભાઈઓ સંમત થઈ ગયાં અને પોતાના પિતા પાસેથી પરવાનગી લઈને તેમને દૂર રણમાં લઈ ગયાં અને

કિનઆનના પ્રદેશના એક ખૂબ જ ઊંડા કુવામાં નાંખી દઈને તેમના પહેરણ ઉપર ખોટું (પ્રાણીનું) લોહી લગાડીને રડતાં-રડતાં પોતાના બાપ પાસે ગયાં અને કહેવા લાગ્યાં કે અમે દોડવા માટે ગયાં હતાં. યુસુફ અ.સ.ને અમારા સામાન પાસે મૂકીને ગયાં હતાં. ત્યારે વરૂ આવી ગયો અને તેમને ખાઈ ગયો.

જનાબ યાકૂબ અ.સ. એ કહ્યું કે આ વાર્તા તમે ઉપજાવી કાઢેલી છે. તેથી મારા માટે હવે ધૈર્ય રાખવા સિવાય બીજો કોઈ માર્ગ (વિકલ્પ) નથી.



صورة للبئر الذي رمي في داخله النبي يوسف عليه السلام
إذا أول مرة تشوف الصورة انشرها و خلي غيرك يشوفها



ત્યાં કિનઆન પ્રદેશમાંથી એક કાફલો તે કુવા પાસેથી પસાર થયો અને પાણી કાઢવા ડોલ નાંખી તો ડોલમાં એક સુંદર બાળક બહાર આવ્યો. પછી તે લોકોએ યુસુફ અ.સ.ને અત્યંત નજીવી કિંમતે વેચી નાંખ્યા.

ઈજિપ્તમાં જે વ્યક્તિને તેમને વેચ્યાં હતાં તેણે પોતાની પત્નિને કહ્યું: આ (બાળક)ને સારી રીતે રાખજે કદાચ તે (આગળ જતાં) આપણને લાભ પહોંચાડશે અથવા આપણે તેને પાલક પુત્ર બનાવી લઈએ.

જ્યારે યુસુફ અ.સ. યુવાવસ્થાએ પહોંચ્યાં ત્યારે અલ્લાહે તેમને સ્વપ્નોની તાબીરની વિદ્યા અને જ્ઞાન તેમજ ડહાપણની નેઅમતોથી નવાજ્યાં. તે પછી (તેમની સુંદરતાથી પ્રભાવિત થઈને) મહારાણી ઝુલૈખાએ તેમની સમક્ષ પ્રેમ પ્રસ્તાવ મૂક્યો. તેમની સાથે વ્યભિચારના ઈરાદે બારણાં બંધ કરી દીધાં અને કહેવા લાગી: ચાલ આવ!!

યુસુફ અ.સ. એ કહ્યું: “અલ્લાહની પનાહ! બેશક તે (તારો પતિ) મારો માલિક છે. તેણે મને સારી રીતે રાખ્યો છે અને બેશક અત્યાચારીઓ કદી સફળ થતાં નથી.”

આ સમાચાર લોકોમાં પ્રસરી ગયાં અને નગરની સ્ત્રીઓ કહેવા લાગી કે ઈજિપ્તના અઝીઝે (અઝીઝે મિસ્ર - ઈજિપ્તનો રાજા)ની સ્ત્રી આ યુવાનને પોતાના પ્રત્યે આકર્ષિત કરતી હતી અને આના પ્રેમમાં તે ભાન ભૂલી ગઈ હતી.

જ્યારે ઝુલૈખાએ તેમના મેણાં ટોણાં સામળ્યાં તો એક સર્વશ્રેષ્ઠ મિજબાનીનું આયોજન કરીને તે સઘળી સ્ત્રીઓને આમંત્રિત કરી. તે સઘળી સ્ત્રીઓને છરી અને છરીથી કાપવા માટેનું ફળ આપ્યું.



પછી યુસુફ અ.સ.ને કહ્યું કે તમો આ સઘળી સ્ત્રી સામે પ્રગટ થાવ.

તે સ્ત્રીઓને યુસુફ અ.સ. અત્યંત સ્વરૂપવાન લાગ્યાં અને બેધ્યાન થઈને (ફળના સ્થાને) પોતાના હાથ કાપી નાંખ્યાં (આંગળીઓ કાપી નાંખી)



અને કહેવા લાગી કે: “આ તો મનુષ્ય નથી માનવંત ફરિશતો છે.”

ઝુલૈખાએ કહ્યું: “આ એ જ વ્યક્તિ છે જેના તમો મને મેણાં-ટોણાં મારતા હતા. મેં પોતે તેને ફોસલાવવા પ્રયત્ન કર્યો હતો પરંતુ તેણે પોતાને (અનીતિથી) બચાવી લીધો અને જો હવે પણ મારો પ્રસ્તાવ નહીં સ્વીકારે તો ચોક્કસ તેને બંદી બનાવી લેવામાં આવશે અને તેને અપમાનિત પણ કરવામાં આવશે.”

ત્યારે હઝરત યુસુફ અ.સ. એ કહ્યું કે: “રબ્બિસ-સિજનો અહબ્બો ઈલય્યા મિમ્મા-યદઉનની ઈલય્હે-વ-ઈલ્લા તસરિફો અત્રી કયદહુન્ના અસબો-ઈલૈહિન્ના-વ- અકુમ મિનલ જાહેલીન.” (સૂરએ યુસુફ, આયત ૩૩)

અર્થાત: “હે મારા પરવરદિગાર! જે (કૃત્ય) તરફ આ સ્ત્રી મને બોલાવે છે તે કરતાં તો બંદીવાસ (જેલ) મને વધુ પસંદ છે. તેના ચારિત્ર્યને તું મારાથી દૂર નહીં રાખે તો હું તેના તરફ આકર્ષિત થઈ જઈશ (અને તેમ થશે તો) મારી ગણત્રી પણ અજાનીઓમાં થઈ જશે.”

ત્યારે પરવરદિગારે યુસુફ અ.સ.ની દુઆ કુબૂલ કરી લીધી. હઝરત યુસુફ અ.સ. અમુક મુદત સુધી બંદીવાસમાં રહ્યાં હતાં.

ત્યાં આપ પોતાના દીન-ધર્મ-ધાર્મિક માન્યતાઓનો બોધ અને સ્વપ્નફળ (સપનાઓની તાબીર) લોકોને બતાવતાં રહ્યાં. એટલે સુધી કે ઈજિપ્તના સમ્રાટને એવા સ્વપ્નની તાબીર આપે બતાવી કે જેની તાબીર કોઈ બતાવી શક્યું નહોતું.

એક તરફ તો ઈજિપ્તના સમ્રાટને આપની સિધ્ધીઓનો પરચો મળ્યો - તો બીજી તરફ તેની પત્નિએ પણ સ્વીકાર કરી લીધું કે હવે સત્ય અને અસત્ય જાહેર થઈ ગયું છે. મેં પોતે જ તેમને પોતાની તરફ આકર્ષિત કરવા પ્રયત્ન કર્યો હતો, તે (તો) સાચાઓ માહેનો જ છે.

સમ્રાટે જનાબ યુસુફ અ.સ.ને જેલમાંથી મુક્ત કર્યા અને પોતાના દેશના સઘળા ખજાનાઓ ઉપર તેમને નિયુક્ત કરી દીધાં. આમ જાણે હઝરત યુસુફ અ.સ.ને ઈજિપ્તના અર્થતંત્રનું મંત્રીપદ મળી ગયું. તે પછી કિનઆનમાં સપ્ત દુષ્કાળ પડ્યાં અને જનાબ યાકૂબ અ.સ.ના પુત્રો ઈજિપ્તના સમ્રાટ પાસે અનાજ માંગવા માટે ઈજિપ્ત આવ્યાં - ત્યારે હઝરત યુસુફ અ.સ. એ પોતાના ભાઈઓને ઓળખી લીધાં અને બીજી વખત પણ અનાજ લેવા આવવા જણાવ્યું. આમ હઝરત યુસુફ અ.સ.ના મા-બાપ અને ભાઈઓ ઈજિપ્તમાં આવે છે અને એ સઘળા યુસુફ અ.સ. સામે સજદામાં પડી જાય છે. યુસુફ અ.સ. કહે છે:

“હે મારા પિતાજી! આ મારા પ્રથમ સ્વપ્નની તાબીર છે જેને મારા પરવરદિગારે (આજે) સાચો સાબિત કરી આપ્યો છે. તેણે મારા ઉપર ઉપકાર કર્યો છે કે મને બંદીવાસમાંથી મુક્ત કર્યો અને આપ લોકોને (ત્યાં) ગામડામાંથી (અહિયાં) ઈજિપ્ત લઈ આવ્યો અને શૈતાને તો મારા અને મારા ભાઈઓ વચ્ચે



અંટસ નાંખી દીધો હતો. બેશક મારો પરવરદિગાર તેના ઈરાદાઓ (પૂર્ણ કરવા)માં સર્વશ્રેષ્ઠ યુક્તિ કરનાર છે અને નિઃસંશય તે સર્વજ્ઞાન અને હિક્મતવાળો છે.”

અને ફરમાવ્યું: “રબ્બે કદ-આતયતની મિનલ મુલ્કે -વ-અલ્લમતની મિન -તાવીલિલ-અહાદીસે ફાતેરિસ્સમાવાતે -વલ- અર્હે અન્તા વલિય્હી ફિદ્-દુન્યા -વલ- આખેરતે તવફ્ફની મુસ્લેમવ -વ- અલહિકની બિસ્સાલેહીન.”

અર્થાત: “હે મારા પરવરદિગાર! તૈ મને હુકૂમતમાંથી ભાગ આપ્યો અને મને સપનાઓની તાબીરનું કેટલુંક જ્ઞાન શિખવ્યું. હે આકાશો અને પૃથ્વીઓના સર્જનહાર! તું જ દુન્યા અને આખેરતમાં મારો વાલી છે. મારો અંત આજ્ઞાંકિતતા સાથે લાવજે અને મને સદાચારી બંદાઓ સાથે ભેળવી દેજે.” (સૂરએ યુસુફ, આયત ૧૦૧)

યુસુફ અ.સ. ના ચારિત્રને જોતાં મનુષ્યે દરેક પરિસ્થિતિમાં પછી તે બંદીવાસ હોય કે હુકૂમત હોય, કુવાનો અંધકાર હોય અથવા મહેલની જાહોજલાલી હોય અથવા શૈતાનના આક્રમણનું સ્થળ..... અલ્લાહને જ દરેક વસ્તુનો માલિક સમજીને તેણે આપેલી નેઅમતોનો ઉપકાર માનતાં જ રહેવું જોઈએ અને મુસલમાન તરીકે જ (એટલે કે ખુદાની આજ્ઞાઓના પાલન કરતા આજ્ઞાંકિત તરીકે જ) મૃત્યુની દુઆ કરવી જોઈએ.

જતાબ લુકમાનની શિખામણો



(ક્રમશઃ ચાલનાર લેખમાળા)

શુભ વિચાર

હે મારા પુત્ર! જે તમારા હાથમાં અને અધિકારમાં નથી તેની ચિંતા કરશો નહીં. પોતાના વિચાર ખુદાવંદે આલમે જે પૃથ્વી, આકાશ, પર્વતો, સૃષ્ટિનું સર્જન કર્યું છે તેના પર કેંદ્રિત કરો. આ શિખામણ તમારા મન (અંતર)ના લાભ માટે પુરતી અને લાભદાયક છે.

(એટલે કે જે કાંઈ તમને અલ્લાહે આપ્યું છે તેનાથી સંતોષ માનો. બીજાઓની માલિકીની વસ્તુઓને લઈ લેવાનો વિચાર સુધ્ધાં ન કરો. જો કોઈ પણ વસ્તુઓની માલિકી અંગે વિચારવું હોય તો અલ્લાહની માલિકીમાં જે કાંઈ છે તે અંગે વિચારો. આ પૃથ્વી, આકાશ, આ પર્વતો, આ સમગ્ર સૃષ્ટિનો માલિક અલ્લાહ છે. (આપણો પોતાનો માલિક પણ અલ્લાહ છે) એવું વિચારવું જ શુભ વિચાર છે અને આવું વિચારવાથી મનને શાંતિ અને આત્માને શ્રદ્ધા પ્રાપ્ત થાય છે.)

(બિહારૂલ અનવાર, ભા ૧૩, પા ૪૩૧, હદીસ ૨૩)



સંપૂર્ણ શ્રદ્ધા

એક પર્વતારોહક સખ શિયાળામાં હીમ આચ્છાદિત પર્વત ઉપર પર્વતારોહણ કરતો હતો. ત્યાં અધવચ્ચે જ રાત થઈ ગઈ. તેમ છતાં તે રોકાયો નહીં અને પર્વતારોહણ ચાલુ રાખ્યું.

એક વખત તેણે પોતાના પર્વતારોહણના ત્રિકમને બરફમાં ઘોંચ્યો તો તે યોગ્ય રીતે ત્યાં ઘોંચાયો નહીં. તેણે પોતાનું દોરડું પકડી લીધું. એક ઝાટકો લાગ્યો અને તે અનેક ફૂટ નીચે લટકી પડ્યો.

હવે પરિસ્થિતિ એ હતી કે તે પૃથ્વી અને આકાશ વચ્ચે એવી રીતે અધ્ધર લટકી ગયો કે જો તે આવી રીતે જ લટકેલો રહે તો ઠંડીને કારણે જ મરી જાય. આ પરિસ્થિતિમાં ઘણી જ આજીજીપૂર્વક તેણે અલ્લાહની બારગાહમાં અરજ ગુજારી.

આકાશવાણી થઈ: “શું તને મારા ઉપર સંપૂર્ણ શ્રદ્ધા છે?”

તેણે કહ્યું: “હા - ચોક્કસ! મને તારા ઉપર તો સંપૂર્ણ શ્રદ્ધા છે.”





પછી આકાશવાણી થઈ: “તો પછી તું જે દોરડું પકડીને લટકી રહ્યો છે તેને કાપી નાંખ.”

હવે તે અસમંજસમાં પડી ગયો કે દોરડું કાપી નાંખવાથી તો હું નીચે પડી જઈશ. હું કેટલો અધ્ધર લટકી રહ્યો છું, તે પણ હું જોઈ શકતો નથી. એટલે જે હું વધારે અધ્ધર લટકી રહ્યો હોઉં તો દોરડું કાપતાં જ નીચે પટકાઈને મરી જઈશ.

આમ તેણે આકાશવાણી માનવાનો ઈન્કાર કરી દીધો અને એવી જ રીતે લટકતો રહ્યો.

સવાર થઈ તો લોકોએ જોયું કે એક પર્વતારોહક દોરડાથી લટકી રહ્યો છે અને ઠંડીથી થીજીને મૃત્યુ પામ્યો છે અને તે પૃથ્વી (જમીન)થી ફક્ત બે ફૂટ ઉપર છે.

શું આપણને પણ આપણાં અલ્લાહ ઉપર આવી જ શ્રદ્ધા (યકીન) છે! જા વિચારો! હજી આપણી પાસે (પોતાની શ્રદ્ધાને દ્રઢ કરવાનો) સમય છે.

કોમનું ગૌરવ



જલાલી શાહીનાખાતુન મુનીરહુસૈન

	... : શિક્ષણ : : સેવા : : સંસ્કાર : ...
	<p>શ્રી મસાણી ચેરીટેબલ ટ્રસ્ટ સંચાલિત</p> <h2>ઝેડ. એસ. મસાણી ગર્લ્સ સ્કૂલ</h2> <p>વડવા ઢાછીયાવાડ, ચબુતરા પાસે, ભાવનગર.</p>		
તા.			
૭ નવેમ્બર ૨૦૧૫			
પ્ર મ ા ણ પ ત્ર			
<p>આથી પ્રમાણપત્ર આપવામાં આવે છે કે કુમારી જલાલી શાહીનાખાતુન મુનીરહુસૈન અમારી શાળાના રેગ્યુલર વિદ્યાર્થીની છે જે ધો. ૩ માં અભ્યાસ કરે છે. શાળાએ રંગોત્સવ (મુંબઈ) સ્પર્ધાનું આયોજન કરેલ જે રાષ્ટ્રીય કક્ષાએ હોય છે. આ ચિત્રસ્પર્ધામાં ઉપરોક્ત વિદ્યાર્થીનીએ પ્રથમ સ્થાન પ્રાપ્ત કરી એક સાયકલ ઈનામ સ્વરૂપે પ્રાપ્ત કરી શાળાનું ગૌરવ વધારેલ છે..</p>			
આભાર,			
<p>PRINCIPAL Z. S. Masani Girls School BHAVNAGAR.</p>			

સૌંદર્યની ચુક્તિ

નબીયે અકરમ સ.અ.વ. એ ફરમાવ્યું છે કે: મારા ભાઈ હઝરત મૂસા અ.સ. એક નગરમાંથી પસાર થઈ રહ્યાં હતાં ત્યાં તેમણે એક પુરૂષ અને સ્ત્રીને લડતાં-ઝઘડતાં જોયાં. તે બંને એકબીજા ઉપર બૂમ બરાડા પાડીને લડી રહ્યાં હતાં. જનાબ મૂસા અ.સ. એ તેમને તેમના ઝઘડાનું કારણ પુછ્યું ત્યારે તે પુરૂષે કહ્યું કે આ સ્ત્રી મારી પત્નિ છે. તેમાં કોઈ ખોડ-ખાંપણ (બુરાઈ) નથી. આ એક નેક સ્ત્રી છે તેમ છતાં હું તેનાથી છુટો થવા માંગુ છું.

હઝરત મૂસા અ.સ. એ પુછ્યું: તો પછી તેનું કારણ શું છે?

તે પુરૂષે કહ્યું: આ સ્ત્રી ઘરડી નથી થઈ ગઈ તેમ છતાં તેના ચહેરા ઉપર કરચલીઓ પડી ગઈ છે અને ચહેરો કદરૂપો થઈ ગયો છે.

હઝરત મૂસા અ.સ. એ તે સ્ત્રીને કહ્યું: હે સ્ત્રી! તું ચાહે છે કે તારા મોઢા ઉપર ફરીથી તાજગી આવી જાય?

તે સ્ત્રીએ કહ્યું: હા, કેમ નહીં?!

હઝરત મૂસા અ.સ. એ ફરમાવ્યું: આ માટે તારે એમ કરવું પડશે કે જ્યારે પણ તું ભોજન લે ત્યારે પેટ ભરાઈ જાય અને તું ઘરાઈ જાય તે પહેલાં ભોજન પરથી તારા હાથ રોકી લે. (એટલે કે કદીયે ખૂબ જ ઘરાઈને ખાતી નહીં) કેમકે જ્યારે પેટમાં ભોજન વધારે જાય છે ત્યારે ચહેરાનું સૌંદર્ય અને તાજગી નષ્ટ થઈ જાય છે.

તે સ્ત્રીએ હઝરત મૂસા અ.સ. એ બતાવેલ ચુક્તિ પ્રમાણે અમલ કર્યો અને થોડા દિવસોમાં જ તેના મુખની તાજગી અને સૌંદર્ય પાછા આવી ગયા.

(એલલુશરાએઅ, ભા ૨, પાન નં ૪૯૭; મુસ્તાદરકુલ-વસાએલ, ભા ૧૬, પાન નં ૨૧૭)



જગતનો પ્રવાસ

ત્રણ પ્રવાસીઓ એક વખત ફરવા માટે ઈજિપ્ત ગયાં.

ફર્યા પછી એક જગ્યાએ રોકાયાં ત્યાં તેમની મુલાકાત એક પાદરી સાથે થઈ.

પાદરીએ એક પ્રવાસીને પુછ્યું: તમે અહિયાં ઈજિપ્તમાં કેટલાં દિવસ રોકાશો?

તેણે કહ્યું: હું ત્રણ માસ અહિયાં રહીશ.

પાદરીએ કહ્યું: ઘણું સારું, તમે ઘણાં સ્થળો જોઈ લેશો.

તે પછી બીજા પ્રવાસીને પુછ્યું: તમે કેટલાં દિવસ અહિયાં રહેશો?

તેણે કહ્યું: હું અહિયાં છ માસ સુધી રહીશ.

પાદરીએ કહ્યું: તમે પોતાના પ્રવાસથી વધારે સ્થળો જોઈ શકશો.

ત્રીજા પ્રવાસીએ કહ્યું: હું તો ફક્ત બે અઠવાડિયા સુધી જ અહિયાં રોકાઈશ.

પાદરીએ કહ્યું: તમે આ બંનેથી વધારે નસીબદાર છો એટલા માટે કે આ નગરના બધાં જ સ્થળો જોઈ શકશો.



ત્રણે પ્રવાસીઓ પાદરીના કહેવાનો અર્થ સમજી શક્યાં નહીં. પરંતુ અર્થ તદ્દન સ્પષ્ટ છે કે મનુષ્ય જો ૧૦૦ વરસ જીવે તો ઘણી બાબતો પ્રત્યે તે ધ્યાન આપશે નહીં એટલે કે જ્યારે મનુષ્ય જાણતો હોય કે જીવન ૧૦૦ વરસનું છે તો મનુષ્ય દરેક કાર્યમાં આળસ કરશે. વિલંબથી કરવાનું વિચારશે. પરંતુ જો કોઈ મનુષ્યને જાણ હોય કે તેનું જીવન દા.ત. ૭૦ વરસનું જ છે તો તે એટલી આળસ નહીં કરે અને ઓછા સમયમાં વધારેથી વધારે જોઈ લેવાનો પ્રયાસ કરશે અને જો કોઈને જાણ થઈ જાય કે તેનું જીવન ત્રીસ વરસ જ છે તો તે લેશમાત્ર પણ આળસ નહીં કરે. કાંઈ પણ કરવામાં વિલંબ નહીં કરે અને અત્યંત ઝડપથી બધું જોઈ લેવાનો સતત પ્રયાસ કરશે.

ખુદાવંદે આલમે પણ મનુષ્યને આ જગતમાં તો માત્ર આ જગતનું જીવન પસાર કરવા મોકલ્યો છે અને પોતાના કર્તવ્યોને સમયસર પૂર્ણ કરવાની આજ્ઞા એટલા માટે આપવામાં આવી છે કે કોઈ કાર્ય છૂટી ન જાય. કેમકે આખેરતના જગતમાંથી ક્યારે કહેણ

આવી જશે તે કોઈ જાણતું નથી. તેથી હમેશાં તૈયાર રહેવું જોઈએ!!!





31/30

PRINTED AND PUBLISHED BY: RIZVI MOHMED RAZA ABID HUSEIN ON BEHAL OF
HAUZA-E-ILMIYAH IMAM KHOMAINI CHARITABLE TRUST, RNI NO: GUJGUJ/2015/59960
AND PRINTED AT PRINT CARE, N.R. ESTATE, TAVDIPURA, SHAHIBAUG, AHMEDABAD-380 004
AND PUBLISHED FROM HAUZA-E-ILMIYAH IMAM KHOMAINI CHARITABLE TRUST
865/866, BEHIND TASLIM SOCIETY, NEAR GOLDEN PARK, VATVA, AHMEDABAD- 382 440
EDITOR: RIZVI MOHMED RAZA ABID HUSEIN



حیات

PUBLISH 10TH EVERY MONTH, RNI No: GUJGUJ/2015/59960

REGISTERED UNDER POSTEL REGISTRATION No: AHD-C/51/2015-2018 VALID UP TO 31TH DECEMBER 2018

ISSUED BY THE SSPO's AHMEDABAD CITY DIVISION, PERMITTED TO POST AT AHMEDABAD PSO ON 10TH OF EVERY MONTH

PUBLISHED FROM: HAUZA-E-ILMIYAH IMAM KHOMAINI CHARITABLE TRUST

865/866, BEHIND TASLIM SOCIETY, NEAR GOLDEN PARK, VATVA, AHMEDABAD - 382 440

